

पाणी पुरवठा व स्वच्छता विभागातील जागतिक बँक पुरस्कृत  
महाराष्ट्र ग्रामीण पाणी पुरवठा व स्वच्छता प्रकल्प  
(जलस्वराज्य) व जर्मन शासन पुरस्कृत केएफडब्ल्यू  
प्रकल्पाचे शासनाचे अधिकार प्रदान करणे व शक्ती  
प्रदान समितीच्या घटनेत दुरुस्ती करणे बाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्र.जस्वप्र २००४/प्र.क्र.३८३५/पा.पु.११

मंत्रालय, मुंबई ४०००३२, दिनांक : ७/६/२००४

वाचावे :- १) शासन निर्णय, ग्रामविकास व जलसंधारण विभाग

क्र.डब्ल्यूबीपी-१०९४/सीआर ८३१/४१-अ दि.१५/६/१९९४

२) शासन निर्णय क्र.केएफडब्ल्यू २०००/सीआर २५६१/डब्ल्यूएस-११  
दि.२७.१२.२०००

३) शासन निर्णय क्र. जस्वप्र २००३/प्र.क्र.३५५३/पा.पु.११  
दि.६/१२/२००३

४) शक्ती प्रदान समिती सभा निर्णय क्र.३, दि.७/६/२००४

पाणी पुरवठा व स्वच्छता विभागातील बाह्य सहाय्यित ग्रामीण पाणी पुरवठा व स्वच्छता  
प्रकल्पासाठी उपरोक्त शासन आदेशानुसार शक्ती प्रदान समिती गठीत करण्यात आली असून, या शक्ती प्रदान  
समितीला अशा प्रकल्पांचे, फक्त शासन कार्यानियमावली ( Rules of Business) प्रमाणे ज्या  
विषयाबाबतचे निर्णय मंत्रिमंडळानेच घ्यावयाचे आहेत ते सोडून, शासनाचे इतर सर्व अधिकार देण्यात  
आलेले आहेत. बाह्य सहाय्यित प्रकल्पाची अंमलबजावणी शीघ्रगतीने व्हावी यासाठी या विशेष तरतूदी करून  
शासनाचे अधिकार शक्ती प्रदान समितीला प्रदान करण्यात आले आहेत.

तसेच, शक्ती प्रदान समितीला या प्रकल्पाच्या संबंधाने निर्णय घेताना शासनाच्या इतर विभागातील या  
प्रकल्पांशी संबंधित बाबीवरही निर्णय घेण्याचे शासनाचे अधिकार प्रदान करण्यात आले आहेत. तथापि, त्यासाठी  
शक्ती प्रदान समितीच्या सभेत संबंधीत विभागाच्या सचिवांना आमंत्रित करून त्यांचे मत विचारात घेण्यात यावे,  
परंतु याबाबतचा शक्ती प्रदान समितीने घेतलेला निर्णय अंतिम असेल असेही शक्ती प्रदान समितीच्या अधिकार  
क्षेत्राची व्याप्ती निश्चिती करताना उपरोक्त शासन आदेशात नमूद करण्यात आले आहे.



पाणी पुरवठा व स्वच्छता विभागातील नव्या मागणी आधारित, समूह सहभाग व विकेंद्रीत निर्णय प्रक्रियेच्या धोरणाच्या अंमलबजावणीमुळे शक्ती प्रदान समिती, पाणी पुरवठा व स्वच्छता विभाग तसेच पाणी पुरवठा व स्वच्छता विभागाचे प्रधान सचिव व या प्रकल्पाच्या अंमलबजावणीची जबाबदारी सोपविण्यात आलेले संचालक (आरएसपीएमयू) यांच्या अधिकारांची व जबाबदारीची व्याप्ती याबाबत या प्रकल्पाच्या शीघ्र अंमलबजावणीच्या दृष्टीने स्पष्टता आणणे आवश्यक झाले.

तसेच, या बाह्य सहाय्यित प्रकल्पांपैकी जागतिक बँकेच्या सहाय्याने राबवावयाच्या महाराष्ट्र ग्रामीण पाणी पुरवठा व स्वच्छता प्रकल्प (जलस्वराज्य) प्रकल्पामध्ये आदिवासी विकासासाठीचा एक उपप्रकल्प विशेषत्वाने अंतर्भूत करण्यात आलेला असल्याने शक्ती प्रदान समितीत प्रधान सचिव, आदिवासी विकास यांनाही अंतर्भूत करण्याची बाब शासनाच्या विचाराधीन होती.

#### शासन निर्णय :

शक्ती प्रदान समितीत प्रधान सचिव, आदिवासी विकास यांना सदस्य म्हणून अंतर्भूत करण्यात येत असून शक्ती प्रदान समितीची घटना खालीलप्रमाणे राहिल.

१) प्रधान सचिव, वित्त	अध्यक्ष
२) प्रधान सचिव/ अतिरिक्त मुख्य सचिव, नियोजन	सदस्य
३) प्रधान सचिव, पाणी पुरवठा व स्वच्छता	सदस्य
४) प्रधान सचिव, ग्रामविकास	सदस्य
५) प्रधान सचिव, आदिवासी विकास	सदस्य
६) सचिव, बांधकाम	सदस्य
७) सदस्य सचिव, महाराष्ट्र जीवन प्राधिकरण	सदस्य
८) संचालक, (आरएसपीएमयू) तथा उपसचिव/सह सचिव, पाणी पुरवठा व स्वच्छता विभाग	सदस्य सचिव

२. शक्ती प्रदान समितीला उपरोक्त संदर्भीय शासन आदेशानुसार प्राप्त शासनाचे सर्व अधिकार कायम राहतील. तसेच विभाग प्रमुख म्हणून प्रधान सचिव, पाणी पुरवठा व स्वच्छता यांना असलेले अधिकार अबाधित राहतील.

३. शक्ती प्रदान समितीला प्रदान केलेले शासनाचे अधिकार तातडीच्या वेळी शक्ती प्रदान समितीचे अध्यक्ष तथा प्रधान सचिव, (वित्त) हे वापरू शकतील. परंतु असे अधिकार वापरून त्यांनी घेतलेल्या निर्णयाना शक्ती प्रदान समितीच्या पुढील सभेत कार्यात्तर मान्यता घेण्यात यावी.


४. शक्ती प्रदान समितीने वेळोवेळी घेतलेल्या महाराष्ट्र ग्रामीण पाणी पुरवठा व स्वच्छता (जलस्वराज्य) प्रकल्प आणि जर्मन शासन प्रणित (KFW) ग्रामीण पा.पु.व स्वच्छता (आपलं पाणी) प्रकल्पाच्या निर्णयाची अंमलबजावणी करण्याचे अधिकार व जबाबदारी प्रधान सचिव, पाणी पुरवठा व स्वच्छता आणि त्यांचे नियंत्रणाचे अधीन संचालक (आरएसपीएमयू) तथा शक्ती प्रदान समितीचे सदस्य सचिव यांची राहिल.



५. जागतिक बँकेबरोबर महाराष्ट्र ग्रामीण पाणी पुरवठा व स्वच्छता (जलस्वराज्य) प्रकल्पाच्या दि. ३० सप्टेंबर, २००३ रोजी झालेल्या करारान्वये आणि करारात नमूद जागतिक बँक व शासनाने मान्य केलेल्या आर्थिक व्यवस्थापन कार्यपुस्तिका, प्रकल्प अंमलबजावणी योजना, पर्यावरण व्यवस्थापन कार्यपुस्तिका, समूह व्यवस्थापन कार्यपुस्तिका मधील तरतूदीनुसार या प्रकल्पाच्या अंमलबजावणीचे सर्व अधिकार व जबाबदारी प्रधान सचिव, पाणी पुरवठा व स्वच्छता यांना व त्यांचे नियंत्रणाचे अधीन संचालक (आरएसपीएमयू) यांना असतील.

६. या प्रकल्पांचे इतर विभागाशी संबंधित निर्णय घेण्यासाठी शक्ती प्रदान समिती संबंधीत विभागाच्या सचिवांना आपले मत मांडण्यासाठी शक्ती प्रदान समितीच्या सभेत आमंत्रित करील व त्यांचे मत विचारांत घेईल. मात्र शक्ती प्रदान समितीने या प्रकल्पाबाबत घेतलेला निर्णय अंतिम असेल.

महाराष्ट्राचे राज्यपाल यांच्या आदेशानुसार व नावाने,

  
(सुधीर ठाकरे)  
उपसचिव तथा संचालक

प्रत:

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव,
३. मा.उपमुख्यमंत्री यांचे सचिव,
४. मा.मंत्री (सर्व) यांचे खाजगी सचिव,
५. मा.राज्यमंत्री (सर्व) यांचे खाजगी सचिव,
६. मा.प्रधान सचिव, पाणी पुरवठा व स्वच्छता विभाग
७. सर्व विभागीय आयुक्त, तथा अध्यक्ष, विभागीय समिती (जलस्वराज्य)
८. सदस्य सचिव, महाराष्ट्र जीवन प्राधिकरण,
९. संचालक, भूजल सर्वेक्षण व विकास यंत्रणा, पुणे
१०. सर्व जिल्हाधिकारी,
११. सर्व मुख्य कार्यकारी अधिकारी, जिल्हा परिषद,
१२. महालेखापाल, महाराष्ट्र -१, मुंबई (लेखा परिक्षा/लेखा व अनुज्ञेयता)
१३. मुख्य लेखा व वित्त अधिकारी, जिल्हा परिषद, (सर्व)
१४. महालेखापाल, महाराष्ट्र-२, नागपूर (लेखा परिक्षा/लेखा व अनुज्ञेयता)
१५. मुख्य लेखा परिक्षक, स्थानिक निधी लेखा, नवी मुंबई
१६. उपमुख्य लेखा परिक्षक, स्थानिक निधी लेखा, (सर्व)